



## سوال

(01) عقیدہ اور قربانی کی شرعی حیثیت، بسلسلہ کیا اسلام میں قربانی جائز ہے۔؟

## جواب

السلام علیکم ورحمۃ اللہ وبرکاتہ

عقیدہ اور قربانی کی شرعی حیثیت

بسلسلہ

کیا اسلام میں قربانی جائز ہے۔

از مولانا محمد عید اللہ خاں صاحب عیفت لاہور

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

جو اسلامی نظام کا نفاذ نہیں چاہتے۔

تشکیل پاکستان کے کچھ عرصہ بعد سے ملک میں اسلام دشمن گورہوں نے آپس میں اس امر کے لئے گٹھ جوڑ کر لیا ہے اور اس کے لئے مسلسل پروپیگنڈا شروع کر رکھا ہے کہ ملک میں اسلامی قانون نافذ نہ ہو۔ وہ تین گروہ یہ ہیں۔ 1۔ یکمونسٹ 2۔ منکرین حدیث (پرویز پارٹی) 3۔ مرزائی

یہ تینوں ٹولے اسلامی نظام اور اس کی تعدی پابندیوں اور اخلاقی اصولوں سے لرزاں اوترساں ہیں ان کو قطعاً گوارا نہیں کہ پاکستان میں کوئی ایسا نظام زندگی قائم ہو۔ جو خالص کتاب و سنت پر مبنی ہو۔ ان کو یہ حقیقت اچھی طرح معلوم ہے کہ پاکستان کے مسلمان اپنی تمام تر کمزوریوں کے باوجود صفت اسلامی نظام زندگی اور کتاب سنت کے ساتھ بے پناہ محبت رکھتے ہیں اس لئے یہ تینوں ٹولے اسلامی عقائد و احکام کا برملا انکار کرنے کی لپنے اندر ہمت نہیں پاتے۔ بلکہ اسلامی عقائد و اعمال پر مختلف بہانوں سے حملہ کرتے ہیں۔ اور ان کی اہمیت گھٹانے میں کوشاں اور ان کا مذاق اڑانے میں جتے ہوئے ہیں۔ پاکستان کا خواندہ طبقہ مرزائیوں کے علم کلام اور طریقہ واردات سے اب ناواقف نہیں رہا۔ لیکن انہیں یہ پتہ نہیں کہ یکمونسٹ اور پرویز پارٹی مرزائیوں سے بھی زیا نقصان دہ ہے۔



## کیا عقیقہ جاہلی رسم ہے۔

جن مسائل شرعیہ کو ان دونوں نے اپنی مزعومہ تحقیق اور ریسرچ کی آماجگاہ بنا رکھا ہے ان میں عقیقہ اور قربانی کے مسئلے بھی شامل ہیں۔ ان میں نام نہاد محققین کی تحقیق کا حاصل یہ ہے کہ عقیقہ جاہلی رسم ہے عید قربان کے موقع پر قربانی کا اہتمام کنا معاذ اللہ قومی اموال کا بے محابا ضیاع ہے۔ اور قومی دولت کا یہ اسراف ان کے مطابق قومی خیانت کا ارتکاب ہے جہاں تک اس تحقیق زدہ لوگوں کے دلائل کی معقولیت کا تعلق ہے۔ تو حقیقت یہ ہے کہ مرزائی ٹولے کی طرح ان کے ہاں بھی بس چند مغالطے اور مفروضے ہیں جنہیں نمک مرچ لگا کر پیش کرتے رہتے ہیں۔ چنانچہ اسی طرح اک ایک مضمون 13 اکتوبر 1984ء کے روزنامہ جنگ لاہور میں کیا عقیقہ دور جہالت کی رسم تھی کے عنوان سے جناب ایم اشرف صاحب اعظم کلاتھ مارکیٹ کا شائع ہوا۔ جو دراصل جناب پروفیسر رفیع اللہ شہاب کے ایک انگریزی مضمون کا اردو ترجمہ ہے۔ جو گزشتہ سال پاکستان ٹائمز میں شائع ہوا تھا چونکہ اس مضمون میں عقیقہ کے عدم جواز کے بارے میں امام ابو حنیفہ کی طرف منسوب ایک غلط فتویٰ کی آڑ لے کر قربانی جیسے مسلہ شعار اسلام اور چار ہزار سال سے رائج سنت متواتر کی اہمیت اور مشروعیت کو چیلنج کر کے ملت اسلامیہ پاکستان کے زہنوں میں تشکیک کا زہر گھولنے کی کوشش کی گئی ہے اس لئے بہت سے احباب نے ہمیں اس مضمون کے تراشے اور فوٹو اسٹیٹ بھیج کر اس کا تحقیقی اور علمی جائزہ لینے کی فرمائشیں کی ہیں۔ مزید برآں جنگ کے ادارتی نوٹ میں بھی اس موقف پر اظہار خیال کی دعوت دی گئی ہے۔ چنانچہ پیش نظر مقالہ میں اسی مضمون کا تحقیقی اور علمی جائزہ پیش کیا جاتا ہے واللہ اعلم

## وجہ مغالطہ

پروفیسر رفیع اللہ صاحب کے مترجم ایم اشرف صاحب لکھتے ہیں۔ پیغمبر اسلام ﷺ کی تعلیمات کی روشنی میں امام ابو حنیفہ نے یہ فتویٰ صادر فرمایا کہ لڑکے یا لڑکی کی پیدائش پر کوئی قربانی نہیں ہوگی۔ (بدائع صنائع ج 1275)

جواب۔ امام ابو حنیفہ کی طرف منسوب یہ فتویٰ بوجہ غلط ہے۔

## احناف کا نظریہ عقیقہ سنت ثابت ہے۔

وجہ اول یہ ہے کہ اگرچہ امام حسن بصری امام لیث بن سعد اودود ظاہر ابن حزم ابو زناد اور ایک روایت کے مطابق امام احمد بن حنبل کے نزدیک عقیقہ واجب 1۔ ہے۔ لیکن فقہاء محدثین، جمہور علماء امت اور آئمہ اہل بیت کے نزدیک عقیقہ سنت ہے۔ ملاحظہ ہو (فتح الباری ج 9 ص 507 محل ابن حزم ج 7 ص 528 وسبل السلام ج 4 ص 97۔ اور نیل الاوطار ص 150)

ہمارے نزدیک جمہور کا مذہب ہی صحیح ہے کہ احادیث صحیحہ ثابتہ سے عقیقہ کا سنت ہونا تبادرہ احادیث ملاحظہ فرمائیے۔

## عقیقہ اور احادیث

1۔ حضرت سلمان بن عامر رضی اللہ عنہ فرماتے ہیں۔ میں نے رسول اللہ ﷺ سے سنا آپ ﷺ فرماتے تھے۔ ہر لڑکے کے ساتھ اس کا عقیقہ لگا ہوا ہے۔ لہذا اس کی طرف سے عقیقہ کرو۔ اور اس کے بال بناؤ۔ (صحیح بخاری باب الماطۃ لایلین الصبی فی العقیقہ ج 2 ص 822 جامع ترمذی مع تحفۃ الاحوزی ج 2 ص 362 والود اودود مع شرح عون المعبود ج 3 ص 66 محل ابن حزم جلد 7 ص 524 نیل الاوطار جلد 5 ص 149۔)



2- سمرۃ بن جندب رضی اللہ عنہ فرماتے ہیں۔ رسول اللہ ﷺ نے فرمایا ہر بچہ اپنے اپنے عقیدے میں مرہون گروی ہوتا ہے۔ اس کی ولادت کے ساتویں روز اس کا عقیدہ کیا جائے۔ اور اس کا نام رکھا جائے۔ (رواہ احمد والاربعة وصحیح الترمذی سبل السلام ج 4 ص 98 نیل الوطارج ج 5 ص 149 وقال الترمذی هذا حدیث حسن صحیح تحفہ الخوزی ج 2 ص 324)

3- لڑکا اور لڑکی کے عقیدے کی تفصیل۔ ام المومنین حضرت عائشہ صدیقہ رضی اللہ عنہا۔ سے روایت ہے رسول اللہ ﷺ نے صحابہ کرام رضوان اللہ اجمعین کو فرمایا۔ کہ لڑکی کے عقیدے میں ایک بخری ذبح کرنی چاہیے۔ امام ترمذی فرماتے ہیں۔ اس باب میں حضرت علی رضی اللہ عنہ امکرز۔ بریدہ۔ سمرہ۔ ابوہریرہ۔ عبد اللہ بن عمر۔ انس۔ سلمان۔ اور ابن عباس سے بھی احادیث منقول ہیں۔ اور حضرت عائشہ کی یہ حدیث حسن اور صحیح ہے۔ تحفہ الاھوزی شرح ترمذی ج 2 ص 362 سبل السلام شرح بلوغ المرام ج 4 ص 97 اور نیل الاوطار ج 5 ص 149

4- حضرت ام کرز کعبیہ رضی اللہ عنہا فرماتی ہیں۔ میں نے رسول اللہ ﷺ سے عقیدے کے بارے میں سوال کیا تو آپ ﷺ نے فرمایا لڑکے کی طرف سے دو بخریاں اور لڑکی کی طرف سے ایک بخری ذبح کرنی ہوگی۔ خواہ عقیدے کے مویشی مذکور ہوں یا مونت دونوں جائز ہیں۔ رواہ احمد و الترمذی و صحیح نیل الاوطار ج 5 ص 149۔ عون المعبود ج 3 ص 66 و تحفہ الاھوزی ج 2 ص 362 و سبل اسلام ج 4 ص 98

اول اور دوم دونوں صحیح احادیث سے معلوم ہوا کہ عقیدے سنت ثابت ہے اور سوم چہارم دونوں صحیح احادیث سے مزید یہ بھی معلوم ہوا کہ لڑکے کی پیدائش پر عقیدے دو۔ بخریاں۔ اور لڑکی کی ولادت پر ایک بخری ذبح کرنی سنت ہے۔ ہاں اعسار (مالی تنگی ترشی) کی وجہ سے لڑکے کے عقیدے میں ایک بخری بھی کفایت کر سکتی ہے۔

ان احادیث صحیحہ سے وزر وشن کی طرح ثابت ہوا کہ عقیدے سنت ثابتہ اور معلق ہے کہ حدیث صحیح کے مقابلہ میں کسی امام کا قوم اور فتویٰ نہ حجت ہے نہ قابل اعتبار کیونکہ حجت فقط کتاب سنت ہیں۔ چنانچہ قرآن مجید میں ارشاد ہے ہر اگر تم کسی بات پر جھگڑو تو اس جھگڑے کو اللہ تعالیٰ اور رسول اللہ ﷺ کی طرف لے جاؤ (سورہ نساء 59) چنانچہ یہی وجہ ہے کہ آئمہ کرام نے صاف لفظوں میں اپنی تقلید کے علی الرغم حدیث پر عمل کرنے کی وصیت فرمادی ہے۔

امام ابوحنیفہؒ فرماتے ہیں۔

اذا صح الحدیث فمؤذنبی (رد المحتار ج 1 ص 68)

جب صحیح حدیث مل جائے وہ حدیث ہی میرا مذہب ہے۔

2- امام مالکؒ فرماتے ہیں۔ رسول اللہ ﷺ کے بعد امت میں ایسا کوئی شخص نہیں جس کا قول و فتویٰ رد اور اخذ کی زد سے باہر ہو۔ (حجۃ اللہ ج 1 ص 157)

3- امام شافعیؒ فرماتے ہیں۔ جو کچھ حدیث میں ہے بس میرا وہی مذہب ہے۔ (حجۃ اللہ ج 1 ص 157)

امام احمد بن حنبلؒ اپنی اور دوسروں کی تقلید سے منع کرتے ہوئے فرماتے ہیں۔ کہ احکام و مسائل کتاب و سنت سے اخذ کرو۔ (ایضاً)

5- شاہ ولی اللہ فرماتے ہیں۔ اگر ہمیں صحیح حدیث مل جائے جو ہمارے امام کے مذہب کے خلاف ہو اور ہم اس حدیث کو چھوڑ کر اپنے امام کے قیاس و تخمین کی پیروی پر ڈٹے رہیں۔ تو اس صورت میں تو کوئی شخص ہم سے زیادہ ظالم ہوگا اور نہ قیامت کے دن رب العالمین کے سامنے ہماری کوئی معذرت قبول ہوگی۔

6- امام ابن حزم فرماتے ہیں۔



## لا حرجی قول احد مع رسول اللہ صلی اللہ علیہ وسلم (محلّی ابن حزم ج 7 ص 366 و ص 375)

رسول اللہ ﷺ کی حدیث کے مقابلہ میں کسی بھی امتی کا قول حجت نہیں۔ ان تصریحات کا خلاصہ یہ ہے ہ صحیح حدیث کے ہوتے ہوئے بڑے سے بڑا مجتہد اور امام بھی اتھارتی نہیں خواہ وہ امام ابو حنیفہ ہوں یا کوئی اور صاحب خواہ ایک ہو یا سینکڑوں غرض یہ کہ چونکہ امام ابو حنیفہ کا یہ فتویٰ احادیث صحیحہ غیر منسوخہ کے سراسر خلاف ہے لہذا حجت نہیں تعجب ہے کہ پروفیسر صاحب ایک طرف تو نبی ﷺ معصوم کی احادیث صحیحہ محکمہ کا انکار کرتے ہیں۔ اور دوسری طرف اپنے غلط نظریہ کی تقویت و ترویج میں غیر معصوم امتی کے ایک مشکوک فتویٰ کا سہارا لینے میں عار محسوس نہیں کرتے۔

دوم۔ اس فتویٰ کے غلط ہونے کی دوسری وجہ یہ ہے۔ امام ابو حنیفہؒ کو ان احادیث صحیحہ کا علم نہ تھا ورنہ وہ ایک ضعیف حدیث کی بنیاد پر یہ غلط فتویٰ کبھی صادر نہ فرماتے۔ امام ابن حزمؒ اس فتویٰ کا نوٹس لیتے ہوئے لکھتے ہیں۔

## ولم یصرف ابو حنیفہ العقیقہ فکان ماذا؟ لیت شعری اذ لم یعرف ابو حنیفہ ما ہذا بکثرة فظالم یعرف الن (محلّی ابن حزم جلد 7 ص 529)

عقیقہ والی صحیح حدیث امام ابو حنیفہؒ کے علم میں نہ تھیں اور ان کو ان احادیث صحیحہ ثابت کا علم نہ ہونا کوئی ان ہونی بات نہیں آپ کو اور بھی بہت سی سنتوں کا علم نہ تھا۔ امام شوکانیؒ اس فتویٰ پر تبصرہ کرتے ہوئے لکھتے ہیں۔

## وہذا ان صح عنہ حمل علی انہا لم تبلغہ الوارۃ فی ذلک (نیل الاوطار ج 5 ص 150)

اگر واقعی امام ابو حنیفہؒ نے یہ فتویٰ صادر فرمایا تھا تو ان کا یہ فتویٰ مذکورہ احادیث صحیحہ سے بے خبری پر محمول کرنا چاہیے۔ ابوالحسنات عبدالحی حنفی لکھنوی لکھتے ہیں۔

عقیقہ کے بارے میں بکثرت احادیث مستقول ہیں۔ جو اس کی مشروعیت پر دلالت کرتی ہیں۔ بعض تو اس کے وجوب پر دلالت کرتی ہیں۔ وجوب نہ سہی عقیقہ کا سنت اور مستحب ہونا تو بلاشبہ ثابت ہے۔ ہمارے امام ابو حنیفہؒ کے عقیقہ کو جو مباح کہا ہے تو اس کی وجہ یہ ہے کہ انھیں یہ احادیث نہیں پہنچی ہوں گی۔ اور یہ قرین قیاس بھی ہے ورنہ امام ابو حنیفہؒ عقیقہ کا انکار نہ کرتے۔ واللہ تعالیٰ اعلم

وجہ سوم عقیقہ اور علماء احناف جہاں امام مالکؒ امام شافعیؒ امام احمدؒ جیسے آئمہ مجتہدین فقہاء محدثین اور جمہور امت نے امام ابو حنیفہؒ کے اس فتویٰ سے اختلاف کرتے ہوئے عقیقہ کو سنت قرار دیا ہے۔ وہاں تمام علماء نے بھی امام صاحب کے اس فتویٰ کو مسترد کر کے عقیقہ کو بعض نے سنت اور اکثر احناف نے مستحب کہا ہے۔

## 1- علامہ بدرالدین عینی۔

امام صاحب کی طرف سے اس فتویٰ کو نسبت کو چیلنج کرتے ہوئے لکھتے ہیں۔ یہ جھوٹ ہے کہ امام ابو حنیفہؒ نے عقیقہ کو بدعت کہا ہے انہوں نے تو اس کے مسنون ہونے کا انکار کیا ہے۔ (حاشیہ صحیح بخاری ج 2 ص 821)

## 2- عبدالحق محدث دہلوی۔

عقیدہ کو سنت قرار دیتے ہیں۔ سفر سعادت بحوالہ (فتاویٰ عبدالحی ص 388)

علامہ شامی حنفی کا فتویٰ۔

فرماتے ہیں جن کے ہاں بچہ پیدا ہو تو اس کیلئے مستحب یہ ہے کہ ولادت کے ساتویں روز بچے کے بال بنائے جائیں۔ اور اس کا عقیدہ ذبح کیا جائے۔ جیسا کہ اجماع المحبوب میں لکھا ہے۔ (ردالمحتار ج 6 ص 236)

4۔ علامہ عبدالحی حنفی لکھنوی کا وضاحتی بیان

عقیدہ کی مخالف روایت

فرماتے ہیں کہ جس روایت کی بنیاد پر عقیدہ کو جاہلی رسم کہا گیا ہے وہ روایت سخت ضعیف ہے کیونکہ اس روایت کے دو راویوں مسیب بن شریک اور عقبہ بن یقان استاد شارد دونوں کوفی اور آئمہ جرح و تعدیل نے ضعیف کہا ہے۔ لہذا یہ روایت اس قابل ہرگز نہیں کہ اس کی وجہ سے عقیدہ کو جاہلی رسم کہا جائے علاوہ ازیں اگر عقیدہ منسوخ ہو چکا ہوتا تو آپ ﷺ حضرت حسن اور حضرت حسین رضی اللہ عنہما کا عقیدہ نہ کرتے۔ اور نہ صحابہ کرام رضوان اللہ عنہم اجمعین آپ کے بعد اپنی اولاد کا عقیدہ کرتے۔ جیسا کہ نافع نے حضرت عبد اللہ بن عمر رضی اللہ عنہ سے روایت کیا ہے۔ اور ہشام بن عروہ کہتے ہیں کہ میرے والد عوہ بن زبیر اپنے لڑکے اور لڑکیوں کی طرف سے عقیدہ کیا کرتے تھے۔ خلاصہ کلام یہ کہ عقیدہ کی مشروعیت اور اس کے استحباب پر متعدد احادیث صحیحہ دلالت کرتی ہیں۔ لہذا یہ ضعیف روایت ہرگز قابل اعتبار نہیں۔ (التعلیق المجدد ص 291)

موصوف ایک سوال کے جواب میں لکھتے ہیں۔ لڑکے کے عقیدہ میں دو بکرے ذبح کرنے چاہیں تاہم استطاعت اور قدرت نہ ہونے کی صورت میں ایک پر اکتفا بھی درست ہے۔ (فتاویٰ عبدالحی ص 398)

5۔ مولانا اشفاق الرحمن کاندھلوی۔

لکھتے ہیں بدائع الصنائع والی روایت سے نفس عقیدہ کا نسخ مراد نہیں بلکہ عقیدہ کے وجوب کا نسخ مراد ہے۔ کیونکہ قربانی سن 1ھ میں شروع ہو گئی تھی۔ اور حضرت حسن اور حسین کا عقیدہ سن 3ھ اور 4ھ میں ہوا تھا۔ اسی طرح حضرت ام کرز سے بھی عقیدہ کی صحیح حدیث مروی ہے۔ اور اس بی بی نے یہ حدیث صلح حدیبیہ کے موقع پر رسول اللہ ﷺ سے سنی تھیں۔ اور صلح حدیبیہ سن 6ھ میں ہوئی تھی۔ اور رسول اللہ ﷺ کا اپنے آخری جگر گوشہ سیدنا ابراہیم بن محمد کا عقیدہ کرنا بھی ثابت ہے اور یہ واقع سن 9ھ کا ہے لہذا اگر عقیدہ منسوخ ہو گیا ہوتا جیسا کہ اس فتویٰ میں دعویٰ کیا گیا تو رسول اللہ ﷺ کا یہ تین عقیدے کرنا اور ام کرز کو عقیدہ کا مسئلہ بیان کرنا ناقابل فہم بات ہے۔ کیونکہ نسخ کے لئے منسوخ سے متاخر ہونا ضروری شرط ہے۔ (کشف المغنظا حاشیہ موطا امام مالک ص 494)

6۔ مولانا عزیز الرحمن دہلوی۔

صحیح یہ ہے کہ مذہب حنفیہ میں عقیدہ مستحب ہے۔ جواب سوال نمبر 1296 (عزیز الفتاویٰ المعروف فتاویٰ دارالعلوم دہلوی بند ص 716 ج 1)

7۔ حکیم الامت امام شاہ ولی اللہ محدث دہلوی۔



متوفی 1176ھ رسم عقیدت کی تحقیق کرتے ہوئے رقم طراز ہیں۔ عرب اپنی اولاد کا عقیدت کرتے تھے۔ اور اس کو لازم اور سنت موکدہ سمجھتے تھے۔ چونکہ اس میں بہت سی مادی مدنی اور روحانی مصلحتیں کارفرما ہیں۔ اس لئے آپ ﷺ نے اس کو قائم رکھتے ہوئے خود بھی اس پر عمل کیا اور امت کو بھی اس پر عمل پیرا ہونے کی ترغیب دی۔ (حجۃ اللہ البالغہ ج 2 ص 144)

ان سات شہادتوں سے معلوم ہوا کہ خود علماء احناف کے ہاں امام ابو حنیفہؒ کا یہ فتویٰ صحیح نہیں۔ خلاصہ بحث یہ ہے کہ عقیدت سنت ثابت ہے۔ کہ بکثرت احادیث صحیحہ ثابت اس پر شاہد عدل ہیں۔ سلف صالحین اور جمہور علماء امت قرنا بعد قرن اس سنت پر عمل کرتے چلے آئے ہیں۔ لہذا امام ابو حنیفہؒ کی طرف منسوب ایک غلط فتویٰ کی آڑ میں اس کو چالیں رسم قرار دے کر فسوف ٹھہرانا نہ صرف حق وانصاف کا خون ہے۔ بلکہ انکار حدیث کے لئے راہ ہموار کرنا ہے۔ اعازنا اللہ منہ

### قربانی بالاجماع مشروع عمل ہے۔

مغالطہ نمبر 2 پر پروفیسر رفیع اللہ شہاب لکھتے ہیں۔ اس نظریہ امام ابو حنیفہؒ کا عقیدت کو منسوخ کرنے کی وجہ سے عید الاضحیٰ کے موقع پر قربانی کے متعلق کچھ غلط فہمیاں پیدا ہو گئی ہیں۔

جواب۔ پروفیسر صاحب اور ان کے ہم مشربوں کو قربانی کی مشروعیت کے بارے میں کوئی غلط فہمی پیدا ہو گئی ہو تو اور بات ہے۔ کہ تحقیق گزیدہ حضرات نے انکار سنت کی راہ ہموار کر کے کیلیئے اسلام کے ان مسائل و احکام میں بھی تشکیک پیدا کر دینے کا فیصلہ کر لیا ہے جن میں مسلمانوں کے درمیان ابتداء سے لے کر آج تک اتفاق موجود ہے و یا ان حضرات کے نزدیک دین کی اصل خدمت اور ملت اسلامیہ کی صحیح خیر خواہی بس یہ رہ گئی ہے۔ کہ متفق علیہ مسائل کو بھی کسی نہ کسی طریقہ سے اختلافی بنا دیا جائے۔ اور دین کا کوئی مسئلہ ایسا نہ چھڑا جائے جسکے بارے میں یہ کہا جاسکتا ہو کہ سب مسلمانوں کے نزدیک یہ اجماعی مسئلہ ہے ورنہ حقیقت ویہ ہے کہ خوش قسمتی سے قربانی کا مسئلہ بھی انہی متفق علیہ مسائل میں سے ہے۔ سن 1ھ کی پہلی عید الاضحیٰ سے آج تک مسلمان اس پر متفق چلے آئے ہیں اسلامی تاریخ کی چودہ صدیوں میں آج تک اس کے مشروع مسنون اور شعار اسلام میں سے ہونے می پوری امت متفق ہے اس میں آئمہ اربعہ اور فقہا محدثین متفق ہی مجتہدین متفق نظر آتے ہیں۔ شعیہ اوسنی متفق ملتے ہیں۔ حتیٰ کہ آج کے تمام اسلامی فرقے بھی اس کی مشروعیت پر اتفاق رکھتے ہیں چند تصریحات ملاحظہ فرمائیے۔

### اقوال آئمہ۔ 1۔ علامہ یحییٰ محمد بن حمیر حنبلی متوفی 54ھ

تصریح فرماتے ہیں۔

والتفقوا ان الاضحیۃ مشروعۃ باصل الشرع الانصاح علی مذہب الاربعۃ (ج 1 ص 305)

### 2۔ شیخ الاسلام حافظ ابن حجر رقمطراز ہیں متوفی 585ھ

ولان خوف فی کوننا من شرائع الدین (فتح الباری شرح صحیح بخاری ج 10 ص 2)

آئمہ اسلام کا اس بارے میں کوئی اختلاف نہیں۔ کہ قربانی شرائع دین میں سے ہے۔

### 3۔ امام محمد بن علی شوکانی متوفی 1250ھ



ولا خوف في كونها من شرائع الدين (نيل الاوطار ج 5 ص 126)

آئمہ اسلام کا اس بارے میں کوئی اختلاف نہیں۔ کہ قربانی شریعت دین میں سے ہے۔

#### 4- شیخ اسماعیل انصاری

ولا خلاف انہا من شریعات الدین الامام شرح عمدة الاحكام (ج 2 ص 170)

آئمہ اسلام کا اس بارے میں کوئی اختلاف نہیں۔ کہ قربانی شریعت دین میں سے ہے۔

#### 5- علامہ عبدالرحمان جزیری

تمام مسلمانوں کا قربانی کی مشروعیت پر اجماع ہے۔ (الفقہ علی المذہب الاربعہ ج 1 ص 714)

#### 6- سید محمد سابق مصری

یہ ثابت ہو چکا ہے کہ آپ ﷺ نے قربانی کی اور تمام مسلمان کرتے رہے ہیں۔ اور اس کی مشروعیت پر امت کا اجماع ہو چکا ہے۔ (فقہ سنہ ج 3 ص 274)

ان تصریحات سے روز روشن کی طرح ثابت ہوا کہ قربانی سن مکہ ہ شعراء دین اور شعراء اسلام میں سے ہے۔ اور سن 1ھ سے لے کر آج تک کسی اہ علم کو اس کی مشروعیت کے بارے میں نہ صرف کوئی غلط فہمی پیدا نہیں ہوئی بلکہ اس کی مشروعیت پر سب کا اتفاق ہے۔ والحمد للہ علی ذالک

#### مغالطہ نمبر 3

پروفیسر صاحب لکھتے ہیں۔ امام ابن حزم نے اعلام کیا کہ قربانی کے متعلق تمام احادیث ضعیف ہیں۔

#### امام حزم کا نظریہ

جواب۔ یہ امام ابن حزم ایسے جلیل القدر امام اور محدث پر صریح بہتان عظیم ہے۔ کہ انہوں نے قربانی کے متعلق تمام احادیث ضعیف کہہ دیا ہے۔ جیسا کہ ان کی دو کتاب مغلطہ 1 ابن حزم کی کتاب الاضاحی پروفیسر صاحب کے اس ادعاء کی تکذیب و تردید کے لئے شاہد عدل ہے۔۔۔ المجلد۔ کی کتاب الاضاحی ج 7 ص 255 تا 388 اس وقت ہمارے سامنے ہے آپ نے ان چوتیس صفحات میں اپنے مخصوص علمی اسلوب اور محدثانہ انداز میں قربانی کے سترہ احکام و مسائل پر زور دار بحث فرمائی ہے۔ اس علمی بحث میں آپ نے قربانی کے بعض مسائل میں آئمہ اربعہ اور محدثین کے موقف سے اختلاف کرتے ہوئے اپنا موقف علیحدہ اختیار کیا ہے۔ اور اپنے موقف کے اثبات میں جاہل احادیث صحیح سے استدلال فرمایا ہے۔ پوری بحث قابل قدر اور دیدنی ہے چند مثالیں یہ ہیں۔

1- مسئلہ۔ احناف کے ہاں کھیرے یمنڈھے کی طرح کھیرے بکرے کی قربانی جائز ہے اور جمہور علماء کے نزدیک یمنڈھے اور بکرے کا دو دانٹا ہونا ضروری ہے۔ تاہم دو دانٹا نہ ملنے پر جمہور صرف کھیرے 1 یمنڈھے کی قربانی کے قابل ہیں کھیرے بکرے کی قربانی کے قابل نہیں جبکہ امام ابن حزم کی نزدیک بوقت مکرہ بھی کیر اجا نور قربانی کرنا جائز نہیں۔ نہ بکرا



اونہ اینڈھا وہ دو2 دانت جانور کی شرط عائد کئے ہیں۔ چنانچہ احناف اور جمہور کے خلاف حجت قائم کرتے ہیں۔ صحیحین کی درج ذیل احادیث صحیحہ سے استدلال کرتے ہیں۔

2۔ براء بن عازب کہتے ہیں کہ میرے خالو ابو بردہ نے نماز عید سے پہلے انی قربانی ذبح کر ڈالی رسول اللہ ﷺ نے فرمایا ایک قربانی اور ذبح کرو تو میرے خالو نے عرض کیا کہ حضرت اب تو میرے پاس ایک کھیری ہٹھیا ہے۔ جو دو بکریوں سے بڑھ کر ہے۔ آپ ﷺ نے فرمایا۔ چلو وہی ذبح کر دو۔ لیکن کھیر اینڈھا 2 آپ کے بعد کسی اور کیلئے کفایت نہیں کرے گا۔ (محلّی ابن حزم ج 7 ص 362 صحیح مسلم ج 2 ص 54 صحیح بخاری ج 2 ص 833 صحیح مسلم ج 2 ص 155)

مسئلہ نمبر 2۔ امام ابو حنیفہؒ قربانی کو واجب کہتے ہیں۔ اور رسول اللہ ﷺ کی اس حدیث سے استدلال کرتے ہیں۔ کہ جو شخص نماز عید سے پہلے قربانی ذبح کرے تو وہ ایک اور قربانی ذبح کرے۔ امام ابن حزم امام ابو حنیفہ کے اس استدلال سے اختلاف کرتے ہوئے۔ نفس حدیث کو صحیح تسلیم کرتے ہیں۔ (محلّی جلد 7 ص 357)

مسئلہ نمبر 3۔ امام ابو حنیفہؒ وغیرہ مسافر اور حاجی کو قربانی کی بھٹوتہ دیتے ہیں۔ جبکہ امام ابن حزم مسافر اور حاجی کہنے بھی قربانی کو سنت قرار دیتے ہیں۔ چنانچہ وہ امام ابو حنیفہ کے مسلک پر نکیر کرتے ہوئے اپنے موقف کے ثبوت ہیں۔ حضرت عائشہ رضی اللہ عنہا کی وہ حدیث لائے ہیں۔ جو صحیح بخاری میں مروی ہے۔ حضرت عائشہ رضی اللہ عنہا فرماتی ہیں کہ جب ہم حجہ الوداع سے واپسی پر سرف کے مقام پر فروکش تھیں۔ تو میرے پاس گائے کا ڈھیر سارا گوشت لایا گیا تو میں نے پوچھا یہ گوشت کیسا ہے۔ تو انہوں نے بتایا کہ رسول اللہ ﷺ نے اپنی بیویوں کی طرف سے گائے کی قربانی دی ہے۔ (محلّی ابن حزم ج 7 ص 373 صحیح بخاری ج 2 ص 832)

لہذا ثابت ہوا کہ حاجی اور مسافر کیلئے بھی قربانی سنت ہے۔ اسی طرح اور مسائل میں بہت سی صحیح احادیث لائے ہیں جنہیں اختصار کے پیش نظر قلمزد کیا جاتا ہے۔ غرض یہ کہ ان پانچ احادیث صحیحہ سے ثابت ہوا کہ پروفیسر صاحب کے اس ادعا میں پشہ کے پر کے برابر بھی صداقت نہیں کہ امام ابن حزم نے قربانی کے متعلق تمام احادیث کو ضعیف کہا ہے۔ ہاں آپ نے ان پانچ حدیثوں کو ضرور ضعیف کہا ہے۔ جن کے قائلین وجوب نے وجوب قربانی پر استدلال کیا ہے۔ اور آپ ان احادیث کو ضعیف کہتے ہیں۔ متفقہ بھی نہیں ہیں۔ دوسرے تمام محدثین شارحین حدیث اور آئمہ اربعہ جرح و تعدیل نے بھی ان احادیث کو یا تو ضعیف قرار دیا ہے یا پھر وجوب کے استدلال سے اختلاف کیا ہے۔ ملاحظہ ہو۔ (فتح الباری ج 10 ص 2-3 سبل السلام ج 4 ص 91 اور نیل الاوطار ج 5 ص 126)

ویسے امام شوکانی کا اپنا رجحان قربانی کے وجوب کی طرف ہے۔ تفصیل آگے اپنے مقام پر آرہی ہے۔

## وضاحت

ان پانچ احادیث کو ضعیف کہنے کا مطلب یہ ہونا صحیح نہیں کہ امام ابن حزم سرے سے ہی قربانی کے قائل نہیں۔ جیسا کہ پروفیسر صاحب نے قارئین کو یہ غلط تاثر دینے کی کوشش فرمائی ہے کیوں کہ امام موصوف نہ صرف قربانی کو سنت مانتے ہیں۔ بلکہ یہ ان ک نزدیک سنت حسنہ ہے فرماتے ہیں۔

الاضحیۃ سنۃ حسنۃ (محلّی شروع کتاب الاضاحی ج 7 ص 357)

کہ قربانی سنت حسنہ یعنی سنت موکدہ ہے اور جمہور علماء کا بھی یہی مذہب ہے جیسا کہ ندوی ج 2 ص 153 عمدة القاری الحنفی ج 1 ص 144 اور فتح الباری ج 10 ص 2-3 پر مرقوم ہے۔ یعنی جمہور اور امام ابن حزم کے مذہب میں صرف لفظی فرق ہے۔ جمہور قربانی کو سنت موکدہ کہتے ہیں۔ جبکہ امام صاحب اسی مضموم کو سنت حسنہ سے تعبیر کرتے ہیں۔

## ایک غلطی کا ازالہ

پروفیسر صاحب نے امام ابن حزم کے حوالہ سے حضرت اخنفا بن سلیم رضی اللہ عنہ کو گنہگار شخصیت لکھا ہے۔ جو صحیح نہیں کیونکہ حضرت اخنفا بن سلیم صحابی ہیں۔ لہذا امام ابن حزم

ایسا راجح العلم اور وسیع المطالعہ شخص انہیں کسی طرح گناہم شخصیت لکھ سکتا ہے۔ اصل واقعہ یہ ہے آپ نے ان کے بیٹے حبیب انحضرتین سلیم کو گناہم شخصیت لکھا ہے۔ لہذا پروفیسر صاحب اور ان کے فاضل مترجم اہم اشرف صاحب اپنا ریکارڈ درست کر لیں تاکہ انہیں پھر کبھی سبکی نہ ہو۔

#### مغالطہ نمبر 4

ان فقہانے اپنے اپنے موقف کی تائید میں پیغمبر اسلام ﷺ کے صحابہ کرام کے عملی کردار سے بھی مدد لی ہے۔ ان کے نزدیک اگر پیغمبر اسلام ﷺ صحابہ کرام کا حکم فرمایا ہوتا تو وہ کبھی اس حکم کی تعمیل میں ہچکچاہٹ نہ کرتے۔

#### ایک اور مغالطہ

ہمارے فاضل پروفیسر صاحب نے اپنے اس مغالطہ میں دو دعویٰ کئے ہیں۔ 1۔ کچھ فقہا ایسے بھی ہیں۔ جو قربانی کے قائل نہیں۔ 2۔ رسول اللہ ﷺ نے اپنے صحابہ کرام کو قربانی کا حکم نہیں دیا تھا۔

جواب۔ ان کا یہ دعویٰ کہ بعض فقہانے قربانی کے قائل نہیں۔ نرا مغالطہ اور سراسر خلاف واقعہ ہے کیوں کہ ہمارے علم و مطالعہ کے مطابق تمام فقہا اسلام قرینہ کی مشروعیت کے قائل ہیں اگر ان کو اپنے اس ادعا پر ناز ہے تو پھر ہمیں بھی بتلائیں کہ وہ فقہا کون ہیں کتنے ہیں؟ سنی ہیں یا شیعہ ہیں۔ سنی ہیں تو فقہاء اہل حدیث میں سے ہیں یا فقہا اربعہ میں سے شمار ہوتے ہیں۔ اگر شیعہ ہیں تو کون سے ہیں۔ ان کا علمی چوکنا کیسا ہے۔ اور ان کا وہ کون سا فقہی سرمایہ ہے جس میں انہوں نے قربانی کی مشروعیت سے انکار یا اختلاف کیا ہے۔ تاکہ ہم بھی ان کی تحقیق سے روشناس ہو سکیں مگر

ہم جانتے ہیں تم کو اور تمہاری زبان کو

وعدوں ہی میں گزارو گے موسم بہار کو

یہاں اس پر التکا کرتے ہیں۔ اس کا تفصیلی جواب دوسرے دعویٰ کے جواب کے ضمن میں ملاحظہ فرمائیے۔

#### جواب دعویٰ ثانی

یہ کہنا کہ حضور ﷺ نے صحابی کرام کو قربانی کا حکم نہیں دیا تھا بوجہ باطل ہے۔ اولاً اس لئے کہ یہ دعویٰ قرآن مجید کی نصوص صریحہ کے خلاف ہے ثانی اس لئے کہ یہ ان احادیث کثیرہ محکمہ کے خلاف ہے۔ جو کتب صحاح میں صحیح اور متصل اسانید سے ساتھ بہت سے صحابہ کرام سے مروی ہیں۔ جو یہ تصریح کرتی ہیں۔ کہ آپ ﷺ نے عید الاضحیٰ کی قربانی کا صحابہ کرام کو حکم دیا خود مسلسل دس سال سفر و حضر میں اس پر عمل فرمایا۔ اور امت میں اس کو سنت اسلام کی حیثیت سے اجری فرمایا ثالث یہ دعویٰ ان احادیث مرفوعہ متصلہ کے بھی خلاف ہے جو عہد صحابہ میں قربانی کے عام رواج اور شیوع پر دلالت کرتی ہیں اب ان تینوں کی تفصیل ملاحظہ فرمائیے۔

#### قربانی اور قرآن مجید

قرآن مجید میں جس مخصوص انداز میں جہاں دوسرے مسائل زندگی کا بیان موجود ہے وہاں قربانی کی مشروعیت تاریخ اور تفصیل بھی موجود ہے۔ چنانچہ سورۃ حج میں ہے۔ اور ہم نے

ہر ایک امت کے لئے قربانی مقرر کی تاکہ وہ اللہ تعالیٰ کے بخشے ہوئے مومنینوں پر اس کا نام ذکر کریں۔ الحج 34

### مفسرین کی تصریحات

امام فخر الدین رازیؒ 6067ھ کی تفسیر میں لکھتے ہیں۔ کہ حجرت ابراہیم علیہ السلام کے عہد سے کے کربا بعد کی تمام امتوں میں قربانی مشروع چلی آرہی ہے۔ اور منک زبر کے ساتھ قربانی کے معنی میں ہے۔ (تفسیر کبیر ج 6 ص 232)

امام ابن کثیر 7744 اس آیت کی تفسیر میں لکھتے ہیں۔ کہ اللہ تعالیٰ ہمیں بتا رہا ہے کہ اس کے نام قربانیاں ذبح کرنا اور خون بہانا تمام امتوں میں اک مشروع عمل چلا آ رہا ہے۔ (تفسیر ابن کثیر ج 3 ص 221)

امام شوکانیؒ 12504ھ لکھتے ہیں۔

المنک بہنا المصدر من نسک ینسک اذا ذبح القربان والمعنی وجعلنا لکل اہل دین من الادیان ذمہ ما یذبحونہ و ما یریقونہ (فتح القدیر ج 3 ص 52)

کہ منک یہاں نسک ینسک کا مصدر ہے جس کا معنی ہے قربانی ذبح کرنا اور آیت مقدسہ کا معنی یہ ہے کہ ہم نے تمام اہل ادیان پر قربانی ٹھرائی جو وہ ذبح کرتے تھے۔ امام شوکانی نے بالکل تصریح کر دی کہ یہاں منک کے معنی قربانی ہی ہیں۔

شاہ عبدالقادر محدث دہلوی رقمطراز ہیں۔ جتنے مومنین ہیں ان کا حق یہی ہے کہ کام لے لیجئے پھر کعبے کے پاس لے جا کر نیا زہڑھا کیجئے یہ بات شذوار ہے تگھو یہاں بسم اللہ۔ اللہ اکبر۔ کہا اور ذبح کیا یہ نشانی ہے کہ اللہ کی نیا زکعبے کو چڑھا یا دور ہو یا نزدیک موضع القرآن ص۔

شاہ صاحب نے اس مختصر تفسیر میں قربانی کی پوری حقیقت سمو کر رکھ دی ہے۔ شاہ ولی اللہ محدث دہلوی م۔ قربانی کے اسرار بیان کرتے ہوئے فرماتے ہیں۔

الذبح لایسکون قربۃ الایمان الحاج (حجۃ اللہ ج 1 ص 99)

یہ قربانی حاجیوں سے عملی تشابہ کیلئے ہی تو ہے۔ دوسرے مقام پر مزید لکھتے

یوم الاضحیٰ فیہ تشبہ بلحاج وتعرض لنعفات اللہ تعالیٰ المعدۃ (حجۃ اللہ ج 1 ص 99)

مکہ مکرمہ سے باہر دوسرے اطراف کے مسلمانوں کو بھی پابند کیا گیا ہے کہ وہ حاجیوں سے مشابہت پیدا کر کے اللہ تعالیٰ کے اس فیضان سے مستفیض ہوں جو ان کے لئے تیار فرمایا گیا ہے۔ قربانی کا یہ طریقہ جس طرح پہلی امتوں کے لئے اسی طرح ہماری امت شریعت محمدی کے لئے بھی مقرر کیا گیا ہے۔

### 2- آیت نمبر 2-

اے محمد ﷺ کہو کہ میری نماز اور میری قربانی اور میرا جینا اور میرا صرف رب العالمین کیلئے ہے۔ اس کا کوئی شریک نہیں۔ اور اسی چیز کا مجھے حکم دیا گیا ہے۔ اور سب سے پہلے میں سر اطاعت جھکانے والا ہوں (سورۃ النعام 162-163)

امام ابن کثیرؒ لکھتے ہیں۔ اللہ نے ان آیات میں رسول اللہ ﷺ کو یہ حکم دے رہا ہے کہ مشرکین پ واضح کر دیں کہ تم جو غیر اللہ کی نماز پڑھتے ہو۔ اور غیر اللہ کے نام قربانی کرتے

ہو۔ اس طریق عبادت کے سخت مخالف ہوں کہ میری نماز بھی خالصہ اللہ کے لئے ہے اور میری قربانی بھی اللہ تعالیٰ کے لئے مخصوص ہے۔ (تفسیر ابن کثیر ج 2 ص 198 فتح القدیر ج 2 ص 185)

### 3- مفسرین کے ارشادات

#### فصل لربنحو انحر ۲

#### پس اپنے رب کے لئے نماز پڑھ اور قربانی کر

تقریباً تمام قدیم و جدید مفسرین کے نزدیک - انحر - سے مراد دس زواکج کی قربانی ہے چنانچہ مفسر فخر الدین رازی شافعی متوفی 606ھ امام ابن کثیر 7744ھ مفسر شوکانی 1250ھ مفسر محمود الوسی حنفی 1270ھ مفسر قرطبی مالکی 671ھ نواب سید صدیق حسن ارشیح احمد مراغی 1945ء وغیرہ نے اس کو ترجیح دی ہے۔ ہمیں اعتراف ہے کہ مفسرین نے اس کے علاوہ اور معنی بھی کئے ہیں۔ لیکن وہ صحیح نہیں ہے۔ ان دلائل قاطعہ اور نصوص ساطعہ سے نہ صرف یہ ثابت ہوا کہ قربانی بلاشبہ مشروع اور شعار اسلام میں سے ہے بلکہ مسئلہ قربانی کے منکرین کے اس مغالطہ کی بھی قلعی کھل گئی۔ کہ قرآن میں جس قربانی کا تذکرہ ہے وہ تو صرف مکہ میں منیٰ کے میدان میں حاجی کے ساتھ خاص ہے۔ اب یہاں پر تو کوئی حج وغیرہ کا ذکر نہیں۔ رسول اللہ ﷺ کو خطاب کر کے ساری امت کو قربانی ذبح کرنے کا حکم دیا گیا ہے لہذا عید الاضحیٰ کی قربانی کا انکار اصل میں قرآن نافہمی کی بات ہے۔ اعازنا اللہ منہ

#### قربانی کے متعلق حضور ﷺ کے ارشادات و تعال

قرآن مجید کے تین آیات مقدسہ سے قربانی کا ثبوت ہم پہنچانے کے بعد اب ہم یہاں یہ بتانا چاہتے ہیں۔ کہ قربانی کے متعلق رسول اللہ ﷺ نے امت کے لئے کیا کچھ ارشادات فرمائے ہیں۔ یوں تو مسئلہ قربانی اور اس کے مفصل احکام تفسیر و حدیث کی کتابوں میں درج ذیل انیس صحابہ کرام سے مروی ہیں۔ حضرت ابو ہریرہ رضی اللہ عنہ حضرت بردہ۔ حضرت زید بن ارقم۔ حضرت عائشہ۔ حضرت ام سلمہ۔ حضرت ابن عباس۔ حضرت جابر بن عبد اللہ۔ حضرت عیمر۔ حضرت علی۔ حضرت ابو درداء۔ حضرت انحنف۔ بن سلیم۔ حضرت بریدہ۔ حضرت ابو رافع۔ حضرت انس۔ حضرت عبد اللہ بن عمر۔ حضرت ثوبان۔ حضرت ابو سعید خدری۔ حضرت جندب۔ حضرت عویمر بن اشقر وغیرہ رضوان اللہ اجمعین تاہم اختصار کے پیش نظر آپ ﷺ کے صرف دس فرامین مقدسہ حوالہ قرطاس کیے جاتے ہیں۔ پڑھیے اور پروفیسر صاحب کو ان کی ہمہ دانی کی داد دیجئے۔

1 عن زید بن ارقم قال قال اصحاب رسول صلی اللہ علیہ وسلم بارسول اللہ ما ہذا الاضاحی قال سنہ ابراہیم علیہ السلام (رواہ احمد وابن ماجہ تفسیر ابن کثیر ج 3 ص 221 و مشکوٰۃ ص 129 و نیل الاوطار ج 5 ص 123)

حضرت زید بن ارقم رضی اللہ عنہ سے مروی ہے کہ صحابہ کرام نے رسول اللہ ﷺ سے دریافت فرمایا یہ قربانیاں کیا ہیں۔ آپ ﷺ نے فرمایا تمہارے باپ ابراہیم علیہ السلام کی یادگار ہیں۔

2- عن عائشہ رضی اللہ عنہا ان رسول صلی اللہ علیہ وسلم قال ما عمل ادمی من عمل یوم النحر احب الی اللہ من ابراق الدم الخ بذا حدیث حسن غریب (تحفۃ الاحوزی شرح جامع الترمذی ج 2 ص 352 و ابن ماجہ ص 233)

کہ رسول اللہ ﷺ نے فرمایا قربانی کے دن کسی شخص کا کوئی عمل اللہ کو اس سے زیادہ محبوب نہیں کہ خون بہائے۔



3- عن ابى بريرة رضى الله عنه قال قال رسول صلى الله عليه وسلم من وجد سعة يضح فلا يقر بن مسلانا (ابن ماجه - ص 232 ورواه احمد - نيل الوطار ج 5 ص 123)

رسول الله ﷺ نے فرمایا۔ جو صاحب حیثیت ہو اور قربانی نہ کرے وہ ہماری عید گاہ میں نہ آئے۔

4- حضرت برا بن عازب کہتے ہیں رسول اللہ ﷺ نے عید قربان کے دن خطبہ ارشاد فرمایا۔

ان اول ما نبدا به في يومنا هذا ان نصلي ثم نزع فخر من تعلقه فقد اصاب سنننا (صحیح بخاری ج 2 ص 834 و صحیح مسلم ج 2 ص 154 و محلی ابن حزم ج 7 ص 373)

آج کے دن ہم پہلے نماز عید پڑھتے ہیں پھر ہٹ کر قربانی کرتے ہیں۔ لہذا جس نے اس طریقہ کے موافق عمل کیا اس نے ہماری سنت پالی۔

5- حضرت انس رضی اللہ عنہ رسول اللہ ﷺ سے روایت کرتے ہیں۔ آپ ﷺ نے فرمایا!

من ذبح قبل الصلوة فليعد

کہ جس نے نماز عید سے پہلے قربانی زبح کر ڈالی ہو وہ دوبارہ قربانی کرے۔

6- حضرت جناب بن سفیان بخلی رضی اللہ عنہ سے روایت ہے کہ آپ ﷺ نے فرمایا

فليعد مكمما نها اخري

کہ جس نے نماز سے قبل قربانی کر لی ہو وہ اس کے بدلے دوسری قربانی کرے۔ (بخاری ص 834 جلد 2)

7- حضرت سلمان بن اکوع رضی اللہ عنہ فرماتے ہیں۔ کہ ایک سال قحط کی وجہ سے رسول اللہ ﷺ نے تین دن سے شیاہ قربانی کا گوشت کانے سے منع فرما دیا تھا۔ لگے سال جب ہم نے بھجھا تو فرمایا۔ کھو او لطعموا وادخروا کھاو اور کھلاؤ اور زخیرہ 1 کر لو۔ صحیح بخاری جلد 2 ص 835) اور موطا امام مالک میں حضرت جابر رضی اللہ عنہ سے بھی ایسا ہی مروی ہے۔ (موطاص 496)

1- زخیرہ کر لو۔ بعض دوستوں کا کہنا ہے کہ چونکہ ابتداء میں صحابہ کی حالت نازک تھی کسی کسی دن فاقے پڑتے تھے اس لئے حضور ﷺ نے اس کو رواج دیا تھا۔ لیکن یہ بات محل نظر ہے زخیرہ کرنے کی اجازت سے پتہ چلتا ہے کہ اب فاقوں والی بات نہیں رہی اس سے پہلی والی امتوں میں بھی قربانی رائج تھی۔ کیا وہ سب بھوکوں کر رہے تھے۔ (زبیدی)

8 ان ابوہریر بن اشقر ذبح اضحیۃ قبل ان یغد یوم الاضحی وانہ ذکر ذالک لرسول اللہ صلی اللہ علیہ وسلم فامرہ ان یعود باضحیۃ اخري (موطا امام مالک ص 495)

جناب عویر رضی اللہ تعالیٰ عنہ نے عید قربان کے دن نماز عید کو جانے سے قبل قربانی کر لی اور پھر اس بات کا ذکر آپ ﷺ سے کیا تو آپ ﷺ نے دوبارہ قربانی کرنے کا حکم دیا۔

9- حضرت ابوہریرہ اور حضرت عائشہ رسول اللہ ﷺ سے بیان کرتے ہیں۔ آپ ﷺ نے فرمایا!

الاضحی یوم تضحون (تحفۃ الاحوزی ج 2 ص 37)

10- عن عائشہ قال رایت علیا رضی اللہ عنہ یضحی بکیشین فقلت لہ ما ہذا فقال ان رسول اللہ صلی اللہ علیہ وسلم اوصانی ان اضحی عنہ فانما اضحی عنہ (الودود مع شرح عون المعبود ج 3 ص 50 و تحفۃ الاحوزی ج 2 ص 354)



غفلت کتے ہیں میں نے حضرت علی کو وینڈھے قربانی کرتے دیکھا۔ میں نے ان سے اس کی وجہ پوچھی تو فرمایا کہ رسول اللہ ﷺ نے مجھ کو وصیت فرمائی کہ میں آپ ﷺ کی طرف سے قربانی دیتا رہوں۔ چنانچہ میں آپ ﷺ کی طرف سے قربانی دیا کرتا ہوں۔

تلك عشره كامله ويل فيها كفاية لمن له ادنى درايه

قربانی کے متعلق حضور ﷺ کا پندرہ سالہ عمل مبارک۔

1 عن انس ان رسول الله صلى الله عليه وسلم انكفأ الى كبشين اقرنين اقلحين نذهما بيده (صحیح بخاری ج 2 ص 833)

حضرت انس رضی اللہ عنہ کا بیان ہے کہ رسول اللہ ﷺ (عید نماز کے بعد) پختمبرے بڑے سینگوں والے دو ینڈھوں کی طرف سے لپکے اور ان کو لپکنے ہاتھ سے قربان کیا۔

2- عن ابن عمر قال اقام رسول الله صلى الله عليه وسلم بالمدینه عشر سنين يضحى (تحفة الاحوزی ج 3 ص 359)

رسول اللہ ﷺ مدینہ منورہ میں دس سال مقیم رہے۔ اور ہر سال قربانی کرتے رہے۔

3- عن نافع ان ابن عمر اخبره قال كان رسول الله صلى الله عليه وسلم يذبح وينحر بالمصلی (صحیح بخاری ج 2 ص 833 عون المعبود ج 3 ص 56-58 وابن ماجہ ص 335)

نافع کہتے ہیں۔ کہ عبد اللہ بن عمر نے مجھے بتایا کہ رسول اللہ ﷺ عید گاہ ہی میں ذبح اور نحر فرمایا کرتے تھے۔

عن ابی رافع ان رسول الله صلى الله عليه وسلم كان اذا ضحى اشترى كبشين سمينين اترين اصلين ثم يذبحهما ويذبحهما للمساكين وياكل هو واهله منها (رواه احمد وابن ماجه تفسير ابن كثير ج 3 ص 222)

4- حضرت ابو رافع سے روایت ہے کہ رسول اللہ ﷺ جب قربانی دیا کرتے تھے تو دو موٹے تازے سینگوں والے پختمبرے ونبے خرید کرتے تھے۔ جب نماز اور خطبہ سے فارغ ہو چکے تو ایک دنبہ آپ ﷺ کے پاس لایا جاتا جسے چھری سے خود ذبح کرتے۔ پھر دوسرا پیش کیا جاتا اُسے بھی آپ ﷺ ہی ذبح فرماتے۔ اور فرماتے یہ محمد ﷺ اور آل محمد ﷺ کی طرف سے ہے تو ان س خود بھی کھاتے گھر والوں کو بھی کھلاتے اور مسکینوں کو بھی کھلاتے۔

5- عن عقبه بن عامر الجهمي قال قسم النبي صلى الله عليه وسلم بين اصحابه ضحيا (صحیح بخاری ج 2 ص 832)

عقبہ بن عامر جہمی سے مروی ہے نبی اکرم ﷺ نے اپنے صحابہ کے درمیان قربانی کے جانور تقسیم فرمائے۔

6- عن عائشه رضی اللہ عنہا ضحی رسول الله صلى الله عليه وسلم عن ازواج بالبقرة (صحیح بخاری ج 2 ص 823 ومحل ابن حزم ج 7 ص 373)

آپ ﷺ نے اپنی ازواج مطہرات کی طرف سے سفر میں گائے کی قربانی کی۔

عن جابر بن عبد الله قال ضحی رسول الله صلى الله عليه وسلم يوم عبد كبشين (ابن ماجه)

حضرت جابر رضی اللہ عنہ نے فرمایا رسول اللہ ﷺ نے عید کے دن دو ینڈھے قربانی کیے۔



8 عن ابی بکرۃ ان النبی صلی اللہ علیہ وسلم خطب ثم نزل فدعا بلبنین فذبحهما بذات حدیث صحیح (تحفۃ الاحوزی ج 2 ص 364)

حضرت ابو بکر رضی اللہ عنہ سے مروی ہے۔ رسول اللہ ﷺ نے عید کا خطبہ پڑھا پھر منبر سے اترے اور دوینڈھے منگوائے اور ان کی قربانی کی۔

9 عن بریدہ قال کان رسول اللہ صلی اللہ علیہ وسلم

لا یغذو یوم الفطر حتی یطعم ولا یطعم یوم الاضحی حتی یصلی فیا کل من اضحینہ (رواہ احمد وترمذی و صحیح ابن حبان و سبل السلام ج 2 ص 65)

حضرت بریدہ اسلمی رضی اللہ عنہ کہتے ہیں کہ عید الفطر کے دن آپ ﷺ کچھ کھانے بغیر نماز عید کے لئے نہیں جاتے تھے۔ اور عید الاضحیٰ کے دن آپ ﷺ عید گاہ سے واپسی تک کچھ نہ کھاتے تھے۔ اور واپس آکر اپنی قربانی کا گوشت تناول فرماتے تھے۔

10 عن ثوبان رضی اللہ عنہ قال ذبح رسول اللہ صلی اللہ علیہ وسلم ضحیۃ ثم قال یا ثوبان ا صلح لحم بذہ فلم ازل اطعمہ منها حتی قدم لامدینۃ (صحیح مسلم ج 2 ص 159)

حضرت ثوبان فرماتے ہیں۔ کہ رسول اللہ ﷺ نے ایک سفر میں اپنی قربانی ذبح فرمائی۔ پھر مجھے فرمایا کہ اس قربانی کا گوشت سنبھال رکھو۔ میں برابر اس کا گوشت آپ ﷺ کو کھلاتا رہا۔ تا آنکہ آپ ﷺ مدینہ منورہ پہنچ گئے۔

### عہد نبوی ﷺ میں قربانی کا عام رواج

1- حضرت عقبہ بن عامر جسنی کی حدیث گزر چکی ہے کہ عید الاضحیٰ کے موقع پر قربانی کے لئے صحابہ میں جانور تقسیم فرمائے۔ (صحیح بخاری ج 2 ص 832)

اور ترمذی کی حدیث میں اتنا زیادہ ہے کہ قربانی کیلئے بکریاں تقسیم فرمائیں۔ (تحفۃ الاحوزی ج 2 ص 356)

2- عن البراء قال خطبنا رسول اللہ صلی اللہ علیہ وسلم فی یوم نحر فقال لا ینسئ احدکم حتی یصلی (ترمذی مع تحفۃ الاحوزی ج 2 ص 359)

حضرت براء بن عازب سے مروی ہے کہ رسول اللہ ﷺ نے عید الاضحیٰ کے دن ہمیں خطبہ دیا تو فرمایا کہ نماز عید ادا کرنے سے پہلے کوئی شخص قربانی نہ دے۔ (نیل الاوطار ج 5 ص 115 و تحفۃ الاخراری ج 2 ص 356)

حضرت ابن عباس بیان کرتے ہیں۔ کہ ہم ایک سفر میں رسول اللہ ﷺ کے ہمراہ تھے۔ تو سفر ہی میں عید قربان آگئی۔ تو ہم نے گائے میں سات سات اور اونٹ میں دس دس آدمیوں نے مل کر قربانی دی۔ (رواہ ترمذی۔ و صحیح ابن ماجہ تفسیر ابن کثیر ج 3 ص 224 و تحفۃ الاحوزی ج 2 ص 357)

حضرت ابوالوب رضی اللہ عنہ فرماتے ہیں۔ کہ رسول اللہ ﷺ کے عہد مبارک میں ایک شخص اپنے اور اپنے گھر والوں کی طرف سے ایک بخری قربانی کرتا تھا۔ تو اسی سے کھاتے اور کھلاتے تھے۔

### قربانی کا صحابہ کرام سے ثبوت

حضرت محمد بن سیرین فرماتے ہیں۔ میں نے عبد اللہ بن عمر سے پوچھا کہ قربانی واجب ہے؟ تو انھوں نے فرمایا رسول اللہ ﷺ نے قربانی کی اور آپ ﷺ کے بعد والے مسلمانوں نے قربانی کی اور قربانی کی یادگار جاری ہے۔ (صحیح بخاری ج 2 ص 833 و ابن کثیر ج 3 ص 219)



کہ یحییٰ بن سعید کہتے ہیں۔ میں نے حضرت ابوامامہ سے سنا آپ ﷺ نے کہا ہم (یعنی صحابہ) مدینہ میں قربانیاں موٹی کرتے تھے۔ اور سب مسلمان بھی یہی کرتے تھے۔

3- عامر شعبی ف 104 ھ جیسے کبیر تابعی جنہیں پانچ سو صحابہ سے ملاقات کا شرف حاصل ہے فرماتے ہیں۔ (محلّی ابن حزم ج 7 ص 382)

میں نے بہت سے صحابہ کو پایا ہے وہ گائے اور اونٹ میں سات سات آدمی مل کر قربانی دیتے تھے۔

4- ابراہیم نخعی تابعی ف 96 ھ فرماتے ہیں۔ (محلّی ج 7 ص 382)

رسول اللہ ﷺ کے صحابہ رضوان اللہ اجمعین گائے اور اونٹ کی قربانی میں سات سات اجنبی حصہ داروں کی شراکت کے قائل تھے۔ (صحیح بخاری ج 2 ص 834)

حضرت ابو موسیٰ اشعری رضی اللہ عنہ اپنی بیٹیوں کو حکم دیتے کہ وہ اپنے ہاتھوں سے قربانی ذبح کریں۔

6- حضرت عمر حضرت عثمان۔ اور حضرت علی رضوان اللہ اجمعین عید الاضحیٰ کے خطبہ میں عید اور قربانی کے مسائل بیان فرمایا کرتے تھے۔ (صحیح بخاری ج 2 ص 835 و مسلم

ج 2 ص 157) (موطا امام مالک ص 495)

حضرت نافع بیان کرتے ہیں۔ کہ ایک دفعہ حضرت عبداللہ بن عمر رضی اللہ عنہ نے مدینہ میں قربانی کی نافع رضی اللہ عنہ کہتے ہیں۔ چنانچہ مجھے حکم دیا کہ میں حضرت کے لئے موٹا تازہ سینگ دارینڈھا خریدوں پھر اسے عید الاضحیٰ کے روز عیدہ میں ذبح کروں۔ میں نے ایسا ہی کیا پھر وہ ذبح کیا ہوا اینڈھا آپ ﷺ کے پاس پہنچا دیا گیا۔ اور آپ ﷺ اس دن صاحب فراش تھے۔ حتیٰ مسلمانوں کے ساتھ نماز عید پر بھی شرکت نہ کر سکتے تھے۔ اس حدیث سے معلوم ہوا کہ صحابہ کرام رضوان اللہ اجمعین کی نظر میں قربانی کی کس قدر اہمیت تھی۔ کہ بیماری کی وجہ سے نماز عید میں شامل نہ ہو سکے۔ لیکن قربانی فوت نہیں ہونے دی۔

### حاصل حدیث

مذکورہ بالا احادیث صحیحہ اور بکثرت دوسری احادیث جو طوالت کے خوف سے چھوڑ دی ہیں۔ سب کی سب اپنے مضمون میں متفق ہیں۔ اور ان سے درج ذیل دس نکات حاصل ہوتے ہیں۔

1- رسول اللہ ﷺ نے امت کو عید الاضحیٰ کی قربانی کا حکم دیا۔

2- خود وفات تک برابر دس سال اس پر عمل فرمادیا اور اپنی وفات سے پہلے حضرت علی رضی اللہ عنہ کو وصیت فرمائی کہ میری طرف سے قربانی کرتے رہنا۔ اللہ اکبر رسول اللہ ﷺ کو اپنے جدا مجد سیدنا ابراہیم کی سنت سے کس قدر پیار تھا۔

3- مسلمانوں میں اس کو سنت الاسلام اور شعار دین کی حیثیت سے رواج دیا۔

4- عید الاضحیٰ کی نماز کے بعد قربانی ذبح کرنا سنت المسلمین ہے۔

5- رسول اللہ ﷺ غریب صحابہ میں قربانی کے جانور تقسیم فرماتے تھے۔ تاکہ وہ بھی اس سنت پر عمل درآمد کی سعادتوں سے ہمکنار ہو سکیں۔

6- عید قربان کے دن عید گاہ سے واپسی تک کچھ نہیں کھانا چاہیے۔ اور واپس آکر اپنی قربانی کے گوشت کے ساتھ کھانا تناول کرنا سنت ہے۔



7- سفر کے دوران بھی صحابہ کرام اور رسول اللہ ﷺ قربانی ترک کرنا گوارا نہ فرماتے تھے۔

8- اونٹ کی قربانی میں سات سات حصہ داروں کی شراکت جائز ہے۔

9- صحابہ کرام کے زمانہ میں عام قربانی کا رواج تھا۔ اور ان میں قربانی کا شوق اتنا فراوان تھا۔ کہ وہ اپنی قربانیوں کو خوب موٹا تازہ کرتے تھے۔ گویا قربانی افزائش نسل کا سبب بن گئی۔ آج بھی اس طرز عمل سے مویشیوں کی نسل میں برکت آسکتی ہے۔ مگر ہمارا المیہ یہ ہے کہ صرف شعائر اسلام پر اعتراض کرنا جانتے ہیں۔ عمل کرنا نہیں جانتے۔

10- صحابہ کرام بیماری کے باوصف قربانی فوت نہیں ہونے دیتے تھے۔ لہذا ثابت ہوا کہ قربانی کے منکرین کے اس دعویٰ میں قطعاً کوئی صداقت نہیں۔ کہ رسول اللہ ﷺ نے اپنے صحابہ کو قربانی کا حکم نہیں دیا تھا۔

ملفوظ

یہ بھی ملحوظ رہے۔ کہ کوئی ایک سے ایک ضعیف روایت بھی کہیں موجود نہیں ہے۔ جو یہ بتاتی ہو کہ عید قربان کی یہ قربانی سنت رسول ﷺ نہیں ہے۔ علاوہ ازیں یہ بات پھر جان لینی چاہیے۔ کہ حج کے موقع پر مکہ مکرمہ میں نہ کوئی عید الاضحیٰ منائی جاتی ہے۔ اور نہ کوئی نماز قربانی سے پہلے پڑھی جاتی ہے۔ اس لئے ان تمام احادیث میں لازماً بس اسی عید اور قربانی کا بیان ہے جو مکہ مکرمہ سے باہر ساری دنیا میں ہوتی ہے۔

اس راہ منزل قدس است یندیش دنیا

میل ازیں راہ خطا باشد ہیں تانگنی

منکرین قربانی سے ایک سوال۔

سطور بالا میں رسول اللہ ﷺ اور صحابہ کرام رضوان اللہ اجمعین کے قول و عمل میں سے ان چند باتوں کو زہد قرطاس بنا یا گیا ہے جن سے بسہولت تمام یہ معلوم ہو سکتا ہے۔ کہ عید رسالت ﷺ اور صحابہ کرام میں قربانی کا تصور کیا تھا۔ اور اس پر عمل پیرا ہونے کا طریقہ کیا تھا۔ یہ احادیث اصول روایت اور اصول درایت دونوں لحاظ سے اس قدر تسلی بخش ہیں۔ کہ ان پر کوئی نقد و جرح ممکن نہیں۔ اب پروفیسر رفیع اللہ شہاب اور ان جیسے دوسرے تحقیق گزیدہ دانشور جو آج مسئلہ قربانی کو اپنی نئی نئی تجویزوں کا نشانہ بنا رہے ہیں۔ اور مسلمانوں کو قربانی سے متنفر کرنے کیلئے ایک نیا اختراعی تصور پیش کرنے میں جتے ہوئے ہیں۔ وہ یا تو ثابت کریں کہ یہ تمام احادیث جن سے رسول اللہ ﷺ اور صحابہ کرام رضوان اللہ اجمعین کا طرز عمل واضح ہوتا ہے۔ سرے سے وضعی اور خانہ ساز ہیں۔ اور ان احادیث کو (معاذ اللہ) فلاں مولوی نے فلاں دور میں وضع کیا تھا۔ یا کسی قدیم نوشتہ سے ان کو نقل کیا تھا۔ اور پھر انہیں بڑی چابک دستی کے ساتھ امام مالک۔ امام شافعی۔ امام احمد بن حنبل۔ امام بخاری۔ امام مسلم اور دیگر محدثین کے کانوں میں پھونک دیا تھا۔ اور ان نیک دل آئمہ کرام نے بالاتفاق اور بے چون و چرا بغیر کسی تحقیق و تمحیص کے ان موضوع روایات کو اپنی کتابوں کی زینت بنا دیا۔ بس یہ اصلیت ہے۔ موطا امام مالک کتاب الام شافعی۔ مسند احمد۔ صحیح بخاری۔ صحیح مسلم۔ اور سنن اربیعہ کی ان روایات کی مگر یہ بات ان تحقیق گزیدہ افراد سے ثابت نہ ہو سکے۔ اور وہ ہر گز ثابت نہیں کر سکیں گے۔ پھر ہمیں یہ بتانا چاہیے کہ مسئلہ قربانی کے بارے میں رسول اللہ ﷺ اور صحابہ کرام کے روشن طرز عمل کے ہوتے ہوئے ان کو یہ حق کسی نے دیا ہے کہ وہ قربانی کے متعلق اپنا بنا سہتی متبادل طرز عمل ملت اسلامیہ کے سامنے پیش کرتے پھر میں۔

مسلم از سر بنی بیگانہ شد



## بازائیں بیت المحرم بت خانہ شد

### قربانی اور فقہاء مذاہب کا اتفاق

مسئلہ قربانی کے متعلق فقہائے کرام کی رائے اور ان کے مذاہب مکمل شرح و بسط کے ساتھ ان کی کتابوں میں موجود ہیں۔ اور قربانی کی مشروعیت یعنی اس کے شرعی حکم ہونے پر تمام فقہاء اسلام متفق ہیں۔ مولفین صحاح ستہ نے اپنی اپنی صحیح میں قربانی کے لئے مستقل باب باہم سے ہیں۔ اور اسی طرح حنفی۔ مالکی۔ شافعی۔ حنبلی۔ اور ظاہری مسلک کی کلیدی کتب میں بھی یہ اندازہ پایا جاتا ہے۔ یہ کتاب کتاب الاضاحی یا کتاب الضحایا (قربانیوں کا باب) کے نام سے موسوم کیے گئے ہیں۔ علاوہ ازیں فقہاء مذاہب ان کی متعدد اول کتابوں میں کتاب الضحایا۔ کو کتاب الزبائح (ذبیحوں کا بیان) کے بعد متصل لکھا گیا ہے۔ حالانکہ باب الہدی (حاجی کی قربانی کا باب) کو تمام فقہاء کتاب الحج میں لائے ہیں۔ اس سے صاف ظاہر ہے۔ کہ فقہاء مذاہب حاجی کے علاوہ تمام مسلمانوں کے لئے عام قربانی کے بھی قائل ہیں۔ اور کتاب الضحایا میں وہ اسی قربانی کے احکام درج کرتے ہیں۔ اور قربانی کی اس قسم کوچ یا مکہ کے ساتھ مخصوص نہیں جانتے اگر ایسا ہوتا تو یہ باب بھی کتاب الحج کے ضمن میں مذکور ہوتا۔ اس ضروری وضاحت کے بعد آئمہ مذاہب کی اراء اسلامیہ ملاحظہ فرمائیے۔

### 1 امام ابو حنیفہ اور قربانی

صاحب ہدایہ لکھتے ہیں۔

اما الوجوب فنقول ابی حنیفہ ومحمد وزفر والحن واحدی الوواتین عن ابی یوسف (ہدایہ ج 4 ص 443)

امام ابو حنیفہ۔ امام محمد۔ زفر۔ امام حسن۔ اور ایک روایت کے مطابق امام یوسف قربانی کو واجب کہتے ہیں۔ مزید تفصیل کے لئے

(بسوط سرخصی ج 12 ص 7۔ بدائع الشائع للکاسانی حنفی ج 5 ص 61-62 ونج القدر ج 8 ص 425 وورد المختار ج 6 ص 311 تا 313 عمدۃ القاری ج 21 ص 144)

### 2۔ امام مالک متونی 179 فرماتے ہیں۔

قربانی سنت ہے۔ واجب نہیں ہے۔ اور جو شخص قربانی خرید سکتا ہو۔ اس کے لئے قربانی کا ترک کرنا بھلا نہیں۔ ہدایہ المجتہد لابن رشد مالکی میں ہے۔ وردی عن مالک مثل قول ابی حنیفہ (ج 1 ص 314) اور امام مالک سے امام ابو حنیفہ کے موافق قول نقل کیا گیا ہے۔

### 3۔ مجدد شریعت امام شافعیؒ 204 فرماتے ہیں۔

الضحایا سنتہ لانسب ترکها (کتاب الام ج 2 ص 189)

قربانیاں سنت ہیں۔ ہم قربانی کے ترک کو پسند نہیں کرتے۔ مزید تفصیل نووی شرح صحیح مسلم ج 2 ص 153 ونیل الاوطار ج 5 ص 126 میں ملاحظہ فرمائیں۔

### 4 امام احمد بن حنبلؒ 241 کا مذہب



قال اشافعي واحمد بن حنبل مستبهما الا ان احمد قال ال يستحب تركها مع القدرة عليها النضاح على المذهب الاربعه لابن بيدة حنبل (ف 560 هـ ج 1 ص 305)

کہ امام شافعی اور امام احمد بن حنبل کے نزدیک قربانی مستحب استقامت ہے تاہم امام احمد نے کہا ہے کہ استطاعت کے ہوتے ہوئے اس کا ترک مستحب امر نہیں۔ شیخ الاسلام موفق الدین ابن قدامہ حنبل ف 620 ہ نے قربانی کو سنت موکہہ لکھا ہے۔

(عمدة الاحكام مع شرح المقتنع ج 1 ص 481)

5- امام ابن حزم ظاہریت 456 ہ فرماتے ہیں۔

الا ضحية سنة حسنة وليست فرضا ومن تركها غير راعب عنها فلا حرج عليه في ذاك (مخلى ابن حزم ج 7 ص 357)

کہ قربانی سنت حسنة فرض نہیں۔ اگر کوئی شخص کسی وقت اس نیت سے چھوڑ دے کہ یہ فرض نہیں تو اس پر کوئی حرج نہ ہوگا۔

علامہ عبدالرحمن جزیری لکھتے ہیں۔

(ج 1 ص 716)

کہ قربانی سنت موکہہ ہے۔ قربانی کرنے والے کو ثواب ہوگا۔ اور قربانی سنت موکہہ عینی ہے۔ تارک کے لئے عذاب کے وہ بھی قائل نہیں۔

6 شیخ الاسلام حافظ ابن حجر شافعی ف 852 کا تفصیلی نوٹ

فرماتے ہیں۔ آئمہ اسلام کا اس بارے میں کوئی اختلاف نہیں کہ قربانی شرائع اسلام میں سے ہے۔ اختلاف صرف اتنا ہے کہ شوافع اور جمہورک نزدیک قربانی سنت موکہہ علی الکفایہ ہے۔ اور ایک روایت کے مطابق شوافع کے نزدیک فرض کفایہ ہے۔ اور امام ابوحنیفہ کے نزدیک واجب ہے مگر صرف آسودہ حال پر (مسافر اور حاجی پر نہیں) امام مالک سے بھی یہی قول منقول ہے۔ ایک روایت کے مطابق لیکن امام مالک کے نزدیک مسافر پر بھی قربانی واجب ہے۔ اور امام اوزاعی امام ربیعہ امام لیث سے بھی امام مالک کے قول کے مطابق فتویٰ منقول ہے۔ البتہ احناف میں سے امام ابو یوسف اور مالکیہ میں سے امام اشہب نے اپنے آئمہ سے اختلاف کرتے ہوئے۔ جمہور سے اتفاق کیا ہے۔ امام احمد نے فرمایا جس شخص میں قربانی دینے کی استطاعت ہو اس کا قربانی نہ دینا مکروہ ہے۔ اور امام محمد حسن شیبانی سے روایت یوں ہے۔ کہ قربانی سنت ہے۔ لیکن اس سنت کے ترک کی اجازت نہیں دی جاسکتی۔ (فتح الباری شرح صحیح بخاری ج 1 ص 2)

7 شیخ احمد بن میحی زیدی شیعہ ف 840 ہ لکھتے ہیں۔

کہ قربانی بالجماع امت مشروع ہے مزید لکھتے ہیں۔

قلنا ان جارتنا د لیل کونہ لندل البحر الزخار ج 5 ص 311

ہماری پیش کردہ احادیث کے مطابق قربانی ایک مستحب امر ہے۔



## 8 شیخ صدوق محمد بن علی بن ابی حمزہ القاسمی شیخہ 381 لکھتے ہیں۔

عن ابی جعفر قال الاضغیہ واجتہ علی من وجد من صغیر او کبیر وہی سنۃ من لا یحضرہ الفقہیہ (ج 2 ص 292 باب الاضغیہ)

حضرت ابو جعفر باقر فرماتے ہیں۔ کہ قربانی سنت ہے اور پھوٹے بڑے صاحب استطاعت پر قربانی کرنا ضروری امر ہے۔ ان فقہی حوالی جات سے معلوم ہوا کہ قربانی کے مشروع اور مسنون ہونے پر تمام سنی اور شیعہ فقہاء اور اسلام کا اجماع و اتفاق ثابت ہے۔ اور کسی ایک فقہیہ کا قول بھی اس کے خلاف نہیں ملتا۔ لہذا ثابت ہوا کہ پروفیسر صاحب کا دعویٰ زرا مغالطہ سر اسر دوہو کا اور مسلمانوں کو قربانی سے متنفر کرنے کی ایک عامیانہ جسارت ہے۔ اگر اب بھی ان کو اپنے ادعا پر ناز ہو تو پھر ہمیں بھی ان فقہاء کا پتہ دیں جو قربانی کے مشروع اور مسنون ہونے کے قائل نہیں۔ کون ہیں۔ جگتے ہیں سنی ہیں یا شیعہ ہیں۔ تو وہ فقہاء اہل حدیث میں سے ہیں یا فقہاء مذاہب اربعہ میں سے اور اگر شعی ہیں و کون سے ہیں۔ ان کا علمی اور عملی پتہ کھٹا کیسا ہے۔ ان کا وہ کون سا فقہی سرمایہ ہے۔ جس میں انہوں نے قربانی کی مشروعیت سے انکار یا اختلاف کیا ہے۔ تاکہ ہم ان کے موقف کا جائزہ لے سکیں۔

بَا تُؤْبَهُنَا نَجْمًا كَلْمًا مُتَضَادًّا قَيْن

لاؤ تو سہی زرا میں بھی دیکھ لوں

کس کس کی مہر ہے سر محض گئی ہوئی

یہ بھی یاد رکھیے!

کہ مذکورہ بالا فقہاء اسلام کا یہ اجماع و اتفاق قربانی کے مشروع و مسنون امر ہونے پر بذات خود ایک مستقل اور ناقابل انکار شہادت ہے۔ کیونکہ ان فقہاء کرام کا زمانہ عہد نبوت اور صحابہ کرام سے اتنا قریب تھا۔ کہ وہ بڑی آسانی سے شرعی احکام و مسائل پر رسول اللہ ﷺ اور صحابہ کرام کا طرز عمل معلوم کر سکتے تھے۔ کہ تحقیق و تفتیش کے تمام ذرائع موجود تھے۔

مثلاً امام مالکؒ نے اسی مسئلہ قربانی کے متعلق رسول اللہ ﷺ کی ایک حدیث صرف دو راویوں کے واسطے سے نقل فرمائی ہے۔ یعنی ابن مالک نے ابن زبیر مکی سے انہوں نے جابر بن عبد اللہ سے اور انہوں نے رسول اللہ ﷺ سے وہ حدیث سنی۔ موطا امام مالک ص 496 اسی طرح امام مالک نے قربانی کے متعلق حضرت عبد اللہ بن عمر اور دیگر صحابہ کرام رضوان اللہ اجمعین کے اقوال و آثار صرف ایک واسطے سے روایت کئے ہیں۔ یعنی امام مالک نے قربانی کے متعلق حضرت عبد اللہ بن عمر کا طرز عمل اور ان کے آثار صرف ایک تابعی حضرت نافع کے واسطے سے روایت کیے ہیں۔ (موطاص 495 و 497)

امام ابو حنیفہ تو امام مالک سے تیرہ برس بڑے ہیں۔ آپ کا مولا و مسکن کوفہ رہا۔ کیا جو حضرت علی رضی اللہ عنہ کا دارا الخلفہ تھا۔ امام ابو حنیفہ کی ولادت اور حضرت علی کی شہادت کے درمیان صرف چالیس برس کا فاصلہ ہے۔ امام موصوف کے زمانہ میں ایسے لوگ ہزار ہزار موجود تھے۔ جنہوں نے خلفاء راشدین کا عہد اپنی آنکھوں سے دیکھا تھا۔ اور صحابہ کرام کی صحبت پائی تھی۔ ایسے میں ان فقہاء کے بارے میں کوئی یہ تصور کر سکتا ہے۔ کہ ان کو یہ معلوم کرنے میں کوئی مشکل آڑے آ سکتی تھی۔ کہ قربانی کا یہ طرز عمل کب سے اور کیسے رائج ہوا اور کس نے اسے رواج دیا؟ یہی حالت پہلی اور دوسری صدی ہجری کے تمام فقہاء کی ہے۔ ان سب کا زمانہ عہد نبوت اور عہد صحابہ سے اتنا قریب تھا۔ کہ ان کیلئے سنت اور بدعت کے درمیان تفریق کرنا کوئی اتنا بڑا مشکل امر نہ تھا۔ اور وہ آسانی کے ساتھ اس کا شکار نہ ہو سکتے تھے۔ کہ جو عمل سنت نہ ہو اسے سنت یاد کر بیٹھیں۔

امت کا تواتر عمل۔



قربانی کے مشروع و مسنون عمل ہونے پر اس شہادت کے علاوہ ایک اور اہم ترین شہادت امت کے متواتر عمل کی ہے۔ رسول اللہ ﷺ نے عید الاضحیٰ اور اس کی قربانی جس روز سے شروع فرمائی۔ اسی روز سے وہ امت مسلمہ عملاً رواج پاگئی اور اسے تاریخ سے ف آج تک دنیا کے تمام اطراف و اکناف میں تمام مسلمان ہر سال مسلسل اس پر عمل کرتے چے آرہے ہیں اس کے چودہ سو سال تسلسل میں کبھی ایک سال کا انقطاع بھی واقع نہیں ہوا ہے ہر نسل نے پہلی نسل سے اس کو سنت المسلمین کے طور پر لیا ہے۔ اور اپنے سے بعد والی نسل کی طرف اسے منتقل کیا ہے۔ یہ ایک ایس عالمگیری سنت ہے جو ایک ہی انداز میں دنیا کے ہر پاس شہر اور قریہ میں ادا ہوتی چلی آرہی ہے۔ جہاں کوئی مسلمان آباد رہا ہے۔ اور یہ ایک ایسا متواتر عمل ہے جس کی زنجیر ہمارے عہد سے رسول اللہ ﷺ کے عہد تک اس طرح مسلسل قائم ہے۔ کہ اس کی ایک کڑی بھی کمیں سے غائب نہیں ہوئی۔ دراصل یہ ویسا ہی تواتر ہے۔ جس تواتر کے برتنے ہم نے قرآن کو اللہ تعالیٰ کی آخری کتاب مانا ہے۔ اور عرب کے درتیم محمد بن عبد اللہ ﷺ کو اللہ تعالیٰ کا آخری رسول ﷺ تسلیم کیا ہے۔ کوئی فہنگر اگر اس تواتر کو بھی اگر مشکوک قرار دینے کی ٹھان لے تو پھر اسلام میں کونسی چیز شک سے محفوظ رہ سکتی ہے۔

ان حسینوں کا لڑکپن ہی رسبے یاد اللہ

ہوش آتا ہے تو آتا ہے۔ ستانا دل کا

مختصر یہ کہ قربانی کی اصل نوعیت یہ ہرگز نہیں کہ ہماری تاریخ کا کوئی دور ایسا گزرا وہ جس میں کسی معتدہ فقیہ نے قربانی ایسی سنت موکدہ کو مشکوک ٹھرایا ہو۔ (الحمد للہ علی ذالک)

## مغالطہ نمبر 5

حضرت ابو بکر رضی اللہ تعالیٰ عنہ خلیفہ اول اور حضرت عمر رضی اللہ عنہ خلیفہ ثانی نے اپنی تمام زندگی بھر عید الاضحیٰ ک موقعہ پر قربانی نہیں کی۔ محض اس لئے کہ پیر و کاریہ ناسمجھ لیں کہ قربانی ایک واجب عبادت ہے۔ (محلّی ابن حزم ج 7 ص 358)

جواب۔ اس اثر سے یہ استدلال کرنا کہ حضرت ابو بکر اور حضرت عمر رضوان اللہ علیہما کے نزدیک عید الاضحیٰ کی قربانی کی مشروعیت محل نظر تھی۔ بوجہ غلط محض اور سراسر خلاف واقعہ ہے۔

1- اول اس لیے کہ چونکہ امام ربیعہ امام ثوری۔ امام لیث۔ امام اوزاعی۔ امام ابو حنیفہ۔ قربانی کے وجوب کے قائل تھے۔ لہذا امام ابن حزم حضرت ابو بکر رضی اللہ عنہ۔ حضرت عمر اور حضرت ابو مسعود بدری۔ وغیرہ صحابہ کے یہ آہمار پیش کر کے قائلین وجوب کے علی الرغم یہ ثابت کر رہے ہیں۔ کہ حضرت ابو بکر رضی اللہ عنہ حضرت عمر رضی اللہ عنہ اور دوسرے صحابہ کرام سے قربانی کا وجوب ثابت نہیں۔ جیسا کہ موصوف اسی صفحہ پر یہ تصریح فرماتے ہیں۔ (المحلّی ج 7 ص 358)

امام شافعی نے بھی حضرت ابو بکر اور حضرت عمر رضی اللہ عنہما کے اس اثر کا یہی مطلب بیان فرمایا ہے۔ کتاب الام ج 2 ص 189 جیسا کہ یہ حقیقت آپ کے پیش کردہ ترجمہ کی نط کشیدہ عبارت سے بھی صاف واضح ہے۔ جس پر آپ نے نہ جانے کیوں نہیں غور فرمایا۔

امام محمد بن اسماعیل الامیرت 182ھ نے بھی ان آہمار کا یہی مطلب متعین فرمایا ہے۔

وافعال الصحابة والائمة علی عدم الالبجاب (سبل السلام ج 4 ص 91)

کہ صحابہ کرام کا یہ طرز عمل قربانی کے عدم وجوب پر دلالت کرتا ہے۔

هذا ما عندي والله اعلم بالصواب



## فتاویٰ علمائے حدیث

جلد 13 ص 9-32

محدث فتویٰ